

# ስልጣን!! አየናይ ስልጣን!!

ሀዘቢ ኤርትራ ነቲ ድሕረ ነዊሕ ብረታዊ ቻልሲ ኣንጻር ባዕዳዊ መግዛእቲ ካብ ኩሉ ኣካል ሕብረተ-ሰብና ዝተሰተፎን መስዋእትን ምስንካልን ዝተኸፍሎ ኣብ መጋቢት 24, 1991 ክድምደም ከሎ፡ሀዘቢ ኤርትራ ደቕና እዮም፡ደሓር ከኣ ካብ ባረኽ ስለዝመጹን ( ተመክሮ ) ቐሲሞም ስለዝመጹ ክሰምዑና እዮም፡ ጽቡቕ ድማ ክገብሩ እዮም ኢሉ ክጽበ ሓላፍነቱ ዘንገዑ እናረአዩ ከምዘይረአዩ፡እናሰምዐ ከም ዘይሰምዐ ኮታ ሀዘቢ ኤርትራ ካልኣት ክገብርሉ ዝተጸበዩሉ እዋን እዩ ነይሩ።

እቲ ሀዘቢ ኤርትራ ን 30 ዓመት ዝተቐለሰ ሓደ ንባዕዲ ( ኢትዮጵያ ) ምስገገግ ብእኡ ድማ ኣብታ ነጻ ኤርትራ ድማ ሀዘቢዊ መንግስቲ እንምስርተሉን ብቐዋማዊ ሕገ እንቐየደሉን እዩ እቲ ዕላማ ነይሩ፡ከይኑ ግን እይተገብረን። እቲ ኣስመራ ዝኣተወ ጉጅለ ዋላ ደገፍ ናይ ሀዘቢ እንተነበሮ ነቲ ዕድላት ተጠቐሙ ተቐባልነት ሀዘቢ ንምርግጋጽ ናብ ሀዘቢዊ ምርጫ ኣይከደን፡ኣይመረጸን።

ፖለቲካዊ ስልጣን ሓዘ ዘሎ ጉጅለ ኢሰያስ ነቲ በሓቲ ባህርያቱ ብተግባር ንሪኦ ዘለናን ሀዘቢ ኤርትራን ኤርትራን ኣብ ዲቕ ዝበለ ምልካዊ ስርዓት ተሸጚሙ ምህላወ ዋላ ንጎረብብትናን ዓለምናን ዘመሰከረ ከይኑ ምህላወ ፡እቲ ዝለዓል ኣርእስቲ ነጥቢ እንበኣር ስለምንታይ ኢዩ እዚ ሀዘቢ ክንድዚ ዝኣክል ሕመቕ ዘርኢ ዘሎ፡ብዝያዳ ድማ እንታይ ኢዮም እቶም ዝቐወሙ ዘለዉ ዘሸግሮም ዘሎ ዝብል ክልዓል ናይ ግድን ይኸውን። ፖለቲካዊ ስልጣን ካብ'ቲ ዘርከብናሉ ክንጅምር ግዜ ንጉስ ሃይለስላሴ ስለ ዝዓበኹ እቲ ንጉሳዊ ስልጣን ከመይ ከም ዝመስል ርኢናዮ፡ ደርጊ እውን መጻኡ እቲ ወተሃደራዊ ፖለቲካዊ ስልጣንን ሰዕቤናቱን ዝተሓዘዙ ንመንእሰይ ኤርትራ ንጫዳ ገደሊ ኤርትራ ንኸሰተፍ ብምውሓዝ፡ብጅግንነት እውን ነቲ ዝተበግሰሉን ዝተቐበሎምን ዝተማህሮምን ካብቶም ዘጽነሉዎን ዝጀመርዎን ጽንዓት ኣዋህሊሉ ነቲ ፈካራይ ስርዓት መንግስቲ ደምሲሱ፡ ስዒሩ ሓንቲ ልዕላዊት ዝኾነት ኤርትራ ፈጠሩ እቲ ናይ ገደሊ ወለዶ።

ሰውራ ኤርትራ ክብገስ ከሎ ነጻነትን ሓርነትን ኢሉ ዝተቐለሰ እቲ ሓደ ሸነኹ ናጽነቱ ክረክብ ከሎ እቲ ካልኣይ ምዕራፍ ድማ ድሕረ ናጽነት ናብ ሓርነቱ ዝኸደሉ መንገዲ ፡ማለት ኣብታ ነጻ ዝኾነት ሃገር ሀዘቢ ቐጽሊ ዘቐምጠሉ ብናቱ ነጻ ድሌት ናቱ ዝብሎ መንግስቲ ብናይ ሀዘቢ ተሳትፎ "ካብ ሀዘቢ ፡ናብ ሀዘቢ ፡ንህዘቢ " ዘገልግል መንግስቲ ክምስርት ኢሉ ቻልሲ ዝነበረ እንበር ከምዚ ኣብ ዓድና ዘሎ ዝተተምነየን ንክህሉ ዝጸዓረ እንተሎ ብጀኻ እቶም ተረባሕቲ ምምርጫር ከድሊ እዩ።እቲ እንምስርቶ መንግስቲ ድማ ነቲ ዕላማ ዘንጸባርቕ ከይኑ ቐዋም ዘለዎ፡ ፍትሕን ዲሞክራሲን ዝሰፍነሉ፡ ፖለቲካዊ ስልጣን ብሰላማዊ መንገዲ ዝሰጋገረሊ ... ወዘተ ሃገር ክንምስርት ኢዩ ነይሩ እቲ ጉዕዞን ዘሎን።

ሀዘቢ ኤርትራ ን 29 ዓመት ዝኣክል ናቱ ዝብሎ መንግስቲ ክምስርት ኣይከኣለን ዘሎ ክሳብ ሕጂ፡እቲ ምንታይሲ እቲ ስልጣን ናይ ሀዘቢ ዝብል ኣምር ጌና ኣይጀመርናዮን ዘለና፡እዚ ማለት ኤርትራዊ ዜጋ ነታ መሰል ናይ ምድማጽ እትብል ኣካል ዲሞክራሲያዊት መሰል ዝኾነት ተጠቐሙ ብንሱ ዝመስሎ ኣብ ነጻ ድሌቱ ብምስጢር ሰጋእ ከይበለ ክመርጽ ኣይከኣለን ዘሎ። እሞ እዚ ካብ ኮነ እቲ ኩነታት ሃገርና፡ሀዘቢ ዝተቐለሰሉ ዕላማ ተጠሊሙ ውልቕ-ሰባት ከም ድሌቶም ንስልጣናዎም ንምንዋሕ ብጨቕ ንዝበለ ኣብ ፍቕዶ ማእሰርቲ ቦታታት እናቐረፈድካ፡ተጋዲሎም ናጽነት ዝረኣዩ ንሰምን ደቐምን ናብ ስደት ዘምርሑሉ ኤርትራውያን መንእሰይ ኣብ ትምህርቱን ምስ ስድርኡን ከይዓቢ ኣብ ባርነት ሳዋ ኣእምርኡ ዝስረቐሉ ኤርትራ እያ ዘላትና። እዚ ምልካዊ ስርዓት ኣብ ኤርትራ ነቲ ፖለቲካዊ ስልጣን ሓዘ ዘሎ ጉጅለ ክንኣልዮ እንቐለስ ዘለና ደንበ ተቐውሞ ድማ እቲ እንተኸሎ ስርዓት ብሀዘቢ ዝተደገፈ ቐዋማዊ ምሕደራ ዘለዎ፡ ብልዕልና-ሕዚ እትቐየድ፡ ነጻ ምርጫ ፡ስልጣን ብሰላማዊ መንገዲ ዝቐበበለለ ኮታ ፍትሕን ዲሞክራሲን ዝነግሰሉ ኤርትራ ምፍጠር ምዃኑ ርዱእ እዩ።እቲ ጸገም ዘሎ ኣብ'ቲ እተሓሰበባን ኣረዳድኣን ናይቲ ዝቐወም ዘሎ ከይኑ ይስመዓኒ፡ሓደ ካብ'ቲ መጀመርታ ክንረደዳኣ ዘለና እዚ " ፖለቲካውያን ውድባትን ሰልፍታትን ንፖለቲካዊ ስልጣን ኢዮን ዝቐለሰ " ንሕና ግን ሀዘብና ከነድሕን፡ኢና .....እናተባህለ ነቲ ቻልሲ ዘዳኽም ምልክታት ሓንቲ ኣብነት እያ።

እው ኣብ ንቡር ቦታኡ ፖለቲካዊ ሰልፊ ንስልጣን ኢዩ ዝቐለሰ እንተ ተባህለ ካብ ሓቕ ዝረሓቐ ኣይኮነን፡እንተኸነ ኣብ ኤርትራ ንቡር ዝበሃል ኣሎ ድዩ? ኣለና ድዩ ቐዋም፡ ኣለና ድዩ ናይ ምርጫ - ሕግታት እንቐየድሉ ? መልሱ ኣይፋሉን እዩ፡እሞ ደኣ እንታይ ከይንኩም ደኣ ብተደጋጋሚ ነዛ ኣርእስቲ ተልዕልዎ ብፍላይ ድማ እቶም ብትምህርትን ብተመክሮን ጸብልል ዝበልኩም እቲ እትህብዎ ነጥቢስ ዩሕፍረካ ከተንብቡን ክትሰምዖን ከለኻ፡እሞ እንታይ ኮን ይኸውን ናብ'ዚ መደምደምታ ዘብጽሑኩም ንዝብል ይወስደካ። ከም'ቲ ኣቀድም ኣቢላ ዝተንከፍክዎ ንቡር ካብ ጠፍኤ ኣብ ኤርትራ እቲ ክውንነት እንታይ እዩ ተገቲሩ ዘሎ ኣብ ቐድሞና እቲ ኢሰያስ ዝመርሖ ምልካዊ ስርዓት ካብ ኮነ ኩላትና ነዚ ንምእላይ ጥራሕ እዩ እቲ ስራሓና፡ዋላ እተን ሰልፍታትን ውድባትን ትማሊ፡ሎሚ

ከምእውን ጽባሕ ችግሮች ስርጭን ነዚ ስርዓት ንምእላይ እየን ዝቐለሰ እንበር ፖለቲካዊ ስልጣን ክሕዝ ኣይኮናን ዝቐለሰ ዘለዎ ዝብል እምነት ኣለኒ፡ ከም ውልቕ-ሰብ ን ሰልፊ ዲሞክራሲ ህዝቢ ኤርትራ ( EPDP ) ክድግፎ ከለኹ ኣብ 'ቲ ሓሳብን ዕላማ ኣብ ኤርትራ ንክፈጥሮ ዝደለ ስለዝሰማማዕ ንምውዳቕ እዚ ስርዓት ጥራሕ እየ/ ኢና ንቐለስ።እቲ ብድሕሪ ምውዳቕ ስርዓት ብመሰጋገሪ መድረኽ ሓሊፍና ዕዮና ኣጻፊፍና ቅዋም ነዲፍና፣ መንግስታዊ ሕግታት ኣዳሊና፣ ሰልፍታት ዝቐየሩና ናይ ምርጫ ሕግታት እንቐምጡሉ ህዝቢ ብምውካስ ን እነሰጋግረሉ ናብታ ህዝባዊ መንግስቲ ንምምስራት መድረኽ ብምእታው ዝኾነ ሰልፊ መሰል ኣለዎ ኣብ'ቲ ዝካየድ ምርጫ በቲ ዝኸተሎን ዝኣምኖን ፖለቲካዊ ሓሳብ ኣብ ህዝቢ ቐሪቡ ህዝቢ እንተገዚኡዎ ክወዳደር ብእኡ ክመርኹ ይኸእል።ኣብ'ዛ መድረኽ ምስ ኣተና እወ ሰልፍታት ንፖለቲካዊ ስልጣን እየን ዝቐለሰ እንተ ተባህሎ መርሓባ፡ ክሰብ ኣብ'ኡ ንበጽሕ ግን ኣብ ሓሳብ ንቐለስ፣ ንወደብ፣ ዓው ኢልና ንደግፍ፣ ብድፍረት ድማ ጌጋ ምስ ዝርከብ ዓገብ ንበል።

ኣብ ኤርትራ እንበኣር እንቐበሎ ስልጣን የለን እንሃንጸ እንተዘይኮይኑ፡ብናይ ምልኪ ስልጣን ዝብገስ ነገር ስለዘየለ ኣንቱም ከይተፈለጠኩም ንምንዋሕ ዕድሙ ምልኪ ተገልግሎ ዘለኹም ካብ ንውድባት ምንእኣስን ክትወቅሱን ትውዕሉ ስልጣን፡ኣየናይ ስልጣን?

**ተስፋይ ካሕሳይ**